



వేడుకలకు హాజరైన మాజీ మంత్రి ఎర్రబెల్లి, ఎంపీ వద్దిరాజు, మాజీ ఎమ్మెల్యేలు పెద్ది, నన్నపునేని

ముగింపు ఉత్సవాల్లో మనోళ్లు..

అధినేత కేసీఆర్ సమావేశానికి హాజరు ■ తెలంగాణ భవన్ కు తరలివెళ్లిన ఉమ్మడి జిల్లా నేతలు

రాష్ట్ర అవతరణ దశాబ్ది ఉత్సవాల్లో భాగంగా హైదరాబాద్ లోని తెలంగాణ భవన్ లో ఆదివారం జరిగిన ముగింపు కార్యక్రమంలో ఉమ్మడి జిల్లా నాయకులు పాల్గొన్నారు. ఈ సమావేశానికి బీఆర్ఎస్ అధినేత కేసీఆర్ హాజరై శ్రేణులకు దిశానిర్దేశం చేశారు. అనంతరం అక్కడ గుర్తుంచేసిన ఫోటో ఎగ్జిబిషన్ లో ఉమ్మడి నాటి చిత్రాలను వీక్షించి నాటి జ్ఞాపకాలను గుర్తుచేసుకున్నారు. సమావేశంలో ఎంపీలు మాలోక్ కవిత, వద్దిరాజు రవిచంద్ర, మాజీ మంత్రులు ఎర్రబెల్లి దయాకర్ రావు, మండలి డిప్యూటీ చైర్మన్ బండారాజు, ఎమ్మెల్యేలు సిరికొండ మధుసూదనాచారి, తక్కళ్లపల్లి రవీంద్రరావు, ఎమ్మెల్యే పల్లె రాజేశ్వర్ రెడ్డి, మాజీ ఎమ్మెల్యేలు దాస్యం వినయభాస్కర్, నన్నపునేని నరేందర్, పెద్ది సుధర్శన్ రెడ్డి, వరంగల్ ఎంపీ అభ్యర్థి సుధీర్ కుమార్, మాజీ చైర్మన్లు తదితరులు పాల్గొన్నారు.




వినయభాస్కర్ తో తెలంగాణ ఉద్యమ జ్ఞాపకార్థి, నెమరేసుకుంటున్న బీఆర్ఎస్ నాయకుడు కంజర్ల మనోజ్ కుమార్



బీఆర్ఎస్ వర్కింగ్ ప్రెసిడెంట్ కేబీఆర్ తో ఎమ్మెల్యేలు పల్లె రాజేశ్వర్ రెడ్డి, కొంకరెడ్డి, సుధీర్ కుమార్



ఉత్సవాలకు హాజరైన ఎంపీ మాలోక్ కవిత, ఎమ్మెల్యే తక్కళ్లపల్లి రవీంద్రరావు



భూపాలపల్లిలో ఆమరదీరుల స్థూపం వద్ద నివాళుర్పిస్తున్న కలెక్టర్ భవేష్ మిశ్రా

దశాబ్ది వైభవం

ఈయారా ఘనంగా రాష్ట్ర ఆవిర్భావ దినోత్సవం

తెలంగాణ రాష్ట్ర అవతరణ దశాబ్ది ఉత్సవం అంబరాన్నంటింది. ఆదివారం రాష్ట్ర ఆవిర్భావ దినోత్సవాన్ని ఉమ్మడి వరంగల్ జిల్లావ్యాప్తంగా వైభవంగా నిర్వహించారు. ప్రభుత్వ కార్యాలయాలు, పలు సంస్థల్లో జాతీయ జెండాలు ఎగురవేశారు. అమరవీరులకు నివాళులర్పించారు. ఉద్యమకారులను సన్మానించారు. వరంగల్, హనుమకొండ, మహబూబాబాద్, జనగామ, జయశంకర్ భూపాలపల్లి, ములుగు జిల్లా సమీకృత కలెక్టరేట్ లో కలెక్టర్లు ప్రావీణ్య, సిక్రా పట్నాయక్, అద్వైతకుమార్ సింగ్, షేక్ రిజ్వాన్ బాషా, భవేష్ మిశ్రా, ఇలా శ్రీపాఠి శ్రీవల్లభ పతాకాలను ఆవిష్కరించారు. పోలీసుల గౌరవ వందనం స్వీకరించారు. ఎమ్మెల్యేలు నాయిని రాజేందర్ రెడ్డి, గంధ్ర సత్య నారాయణరావు, మేయర్ గుండు సుధారాణి, పోలీస్ కమిషనర్ అంబర్ కిశోర్ ఝా, బర్డియా కమిషనర్ అశ్వినీ తానాజి వాకడే, ఎస్పీలు, అదనపు కలెక్టర్లు పాల్గొన్నారు.

జిల్లా కేంద్రాల్లో జాతీయ జెండా ఆవిష్కరించిన కలెక్టర్లు

- అమరవీరులకు నివాళి, ఉద్యమ కారులకు సన్మానాలు
- పాల్గొన్న ప్రజాప్రతినిధులు, అధికారులు, సిబ్బంది

- నమస్తే నెట్వర్క్, జూన్ 2



ములుగులో జెండా వందనం చేస్తున్న కలెక్టర్ ఇలా శ్రీపాఠి, మహబూబాబాద్ లో జెండాను ఆవిష్కరిస్తున్న కలెక్టర్ అద్వైతకుమార్, జనగామ, వరంగల్ లో జెండా వందనం చేస్తున్న కలెక్టర్ రిజ్వాన్ బాషా, ప్రావీణ్య

కౌంటింగ్ కు ఏర్పాటు పూర్తి

భీలవరంగల్, జూన్ 2: వరంగల్ పార్లమెంట్ నియోజకవర్గ ఎన్నికల కౌంటింగ్ కోసం ఏర్పాటు పూర్తి చేసినట్లు ఆర్డీ పీ ప్రావీణ్య ఆదివారం ఒక ప్రకటనలో తెలిపారు. వరంగల్ లోకసభ పరిధిలోని ఏడు అసెంబ్లీ సెగ్మెంట్లకు సంబంధించి ఈ నెల 4న ఎనుమాముల మార్కెట్ యార్డులో కౌంటింగ్ ఉంటుందని పేర్కొన్నారు. స్వేచ్ఛను నిశ్చార నియోజకవర్గంలోని 295 పోలింగ్ కేంద్రాలకు 17 టేబుళ్లు, 18 రౌండ్లు, పాలకుర్తి-296 పోలింగ్ కేంద్రాలకు 17 టేబుళ్లు, 18 రౌండ్లు, పరకాల 239 పోలింగ్ కేంద్రాలకు 14 టేబుళ్లు, 18 రౌండ్లు, వరంగల్ పశ్చిమ 244 పోలింగ్ కేంద్రాలకు 14 టేబుళ్లు, 18 రౌండ్లు, వరంగల్ తూర్పు 230 పోలింగ్ కేంద్రాలకు 14 టేబుళ్లు, 17 రౌండ్లు, వర్లపల్లి 279 పోలింగ్ కేంద్రాలకు 16 టేబుళ్లు, 18 రౌండ్లు, భూపాలపల్లి 317 పోలింగ్ కేంద్రాలకు 18 టేబుళ్లు, 18 రౌండ్లు ద్వారా కౌంటింగ్ నిర్వహించనున్నట్లు తెలిపారు. ఈ ఏడాది కౌంటింగ్ కు సంబంధించి ప్రతి టేబుల్ కు ఒక కౌంటింగ్ సూపర్ వైజర్, ఒక కౌంటింగ్ ఆసిస్టెంట్, ఒక ప్రొఫో అల్టర్నెట్ కలసి ఆసిస్టెంట్ రిటర్నింగ్ అధికారి రౌండ్ ప్రకారం రిజిస్ట్రేషన్ సమయం చేస్తారని ఆర్డీ తెలిపారు. పోస్టల్ బ్యాలెట్ కు సంబంధించి ప్రత్యేక హాల్ స ఏర్పాటు చేశామని, హోమ్ ఓటింగ్, విడుల్లో ఉన్న సిబ్బందికి సంబంధించిన ఓట్లను 14 టేబుళ్ల ద్వారా లెక్కిస్తామని పేర్కొన్నారు. ఒక టేబుల్ కు ఒక సూపర్ వైజర్, ఇద్దరు ఆసిస్టెంట్లు, తహసీల్దార్ స్టాంపు ఏజెంట్లు ఉంటారని తెలిపారు. డిస్ టేబుల్ సర్టిఫైడ్ ఓటర్లకు సంబంధించి పేర్కొన్నారు. కౌంటింగ్ సిబ్బందికి రెండుసార్లు శిక్షణ ఇచ్చామన్నారు. ఎన్నికల సంఘం నియమించిన ఇద్దరు అల్టర్నెట్ల బంధారి స్టాంప్ రిజిస్ట్రేషన్, రాజేశ్వరమార్ కౌంటింగ్ ప్రక్రియను పరిశీలిస్తారని పేర్కొన్నారు. పోస్టల్, ఈ ఏడాది బ్యాలెట్ కౌంటింగ్ ఉదయం 8 గంటలకు ప్రారంభిస్తామని ఆర్డీ పేర్కొన్నారు. కౌంటింగ్ కోసం మూడంచెల భద్రతా ఏర్పాటు చేశామని తెలిపారు. కాగా, జిల్లా అధికార యంత్రాంగం ఎన్నికల కౌంటింగ్ విషయంలో నిమగ్నమైనందున నేటి ప్రజావాణిని రద్దు చేస్తున్నట్లు కలెక్టరేట్ తెలిపారు.

నియోజకవర్గాల వారిగా టేబుళ్లు మూడంచెల భద్రతకు ఏర్పాటు ఆర్డీ ప్రావీణ్య

విజయోత్సవ ర్యాలీలకు అనుమతి లేదు సీపీ అంబర్ కిశోర్ ఝా

సుబేదారి, జూన్ 2 : ఈ నెల 4న లోక్ సభ ఓట్ల కౌంటింగ్ సందర్భంగా వరంగల్ పోలింగ్ కమిషనరేట్ పరిధిలో విజయోత్సవ ర్యాలీలకు అనుమతి లేదని సీపీ అంబర్ కిశోర్ ఝా ఒక ప్రకటనలో తెలిపారు. ఎనుమాముల మార్కెట్లో ఓట్ల లెక్కింపు సందర్భంగా బండోబస్సు ఏర్పాటు చేశామని, ముగ్గురు డీసీపీలు, పది మంది ఏసీపీలు, 29 మంది సిబిలు, ఆర్ఐలు, ఎస్సెలు, సిబ్బంది, సాంకేతిక సిబ్బంది విడుల్లో ఉంటారని పేర్కొన్నారు. ఓట్ల లెక్కింపు రోజున 144 సెక్షన్ల అమల్లో ఉంటుంది. ఊరేగింపులు, సభలు, ర్యాలీలు, సమావేశాలు అనుమతి లేదని స్పష్టం చేశారు.



గాలివాన బీభత్సం

- పలుచోట్ల కూలిని చెట్లు, విరిగిన విద్యుత్ స్తంభాలు
- కొనుగోలు కేంద్రాల్లో తడిసి ముద్దుయిన ధాన్యం
- వరంగల్ నగరం అతలాకుతలం



జలమయ్యైన హనుమకొండ బస్టాండ్ ప్రాంగణం ఇంటి కప్ప

నమస్తే నెట్వర్క్, జూన్ 2: ఉమ్మడి జిల్లాలలో గాలివాన బీభత్సం సృష్టించింది. ఈ దురుగాలులతో భారీ వర్షం పడింది. దీంతో పలు చోట్ల చెట్లు కూలిపోయాయి. విద్యుత్ స్తంభాలు విరిగిపోయాయి. కొనుగోలు కేంద్రాల్లో ధాన్యం తడిసి ముద్దుయింది. వరంగల్ నగర రోడ్లపై వరద నీరు చేరడంతో నగర వాసులు ఇబ్బందులు పడ్డారు. జయశంకర్ భూపాలపల్లి జిల్లా కాటారం పీహెచ్ఎస్ వద్ద చెట్టు విరిగి 11 కేపీ విద్యుత్ వైర్లపై పడడంతో తెగిపోయాయి. ఆ సమయంలో ఎవరూ లేకపోవడంతో పెను ప్రమాదం తప్పింది. బొమ్మనగూడెంలో చెట్టు విరిగి కరెంటు తీగలపై పడడంతో విద్యుత్ స్తంభం విరిగిపడింది. ఎర్రగంటపల్లి, రావల్పేట తదితర గ్రామాల్లో చెట్లు విరిగి పడ్డాయి. ములుగు జిల్లా ఏటూరుగూడెం, కన్యాయగూడెం మండలాల్లో ఈ దురుగాలులు, ఉరుములతో భారీ వర్షం కురిసింది. కొనుగోలు కేంద్రాల వద్ద నిల్వ చేసిన ధాన్యాన్ని కాపాడుకునేందుకు రైతులు టార్పాలిన్ కప్పారు. మహబూబాబాద్ జిల్లా కొర్రూరు, కేసముద్రంలో చెట్టు విరిగి పడ్డాయి. ములుగు మండలంలోని మల్లంపల్లి, ములుగు, జంగాలపల్లి, బండూరుపల్లి, చెంక టాపూర్ మండలంలోని నర్సాపూర్, వెంకటాపూర్, లక్ష్మీ దేవపేట గ్రామాల్లోని కొనుగోలు కేంద్రాల్లో వడ్డు తడవడంతో రైతులకు తీరని నష్టం వాటిల్లింది. ములుగులో రెండు గంటల పాటు మోస్తరు వర్షం పడింది. వరంగల్ జిల్లా నల్లపల్లి మండలంలోని కొనుగోలు కేంద్రాల్లో ఆరబోసిన వడ్డు తడిసి ముద్దుయ్యాయి. హనుమకొండ ఆర్డీ బస్టాండ్ ప్రాంగణం జలమయ మైంది. శాయంపేట మండలంలో భారీ శబ్దాలతో పిడుగుల వాన పడింది. కాజీపేట పట్టణంలోని డిజిల్ కాలనీ చౌరస్తా సమీపంలోని డ్రైనేజీలు పొంగిపూడడంతో వర్షం నీరకా రోడ్లపై నిలిచి ట్రాఫిక్ స్తంభించింది. రోడ్లపై విరిగిపోయిన చెట్లను స్థానికులు తొలగించారు. కాజీపేట రైల్వే జంక్షన్లో ఫోటోషాం పట్టణం వద్దపు నీరు వచ్చి చేరింది. మడికొండ చౌరస్తా ప్రధాన రహదారిపై నుంచి ఖదాదా దాబా వరకు 8 చెట్లు నేలకొరిగాయి. విద్యుత్ స్తంభాలు విరిగి కరెంట్ తీగలు నైతం తెగిపడ్డాయి. దీంతో సుమారు మూడు గంటల పాటు హనుగాలు ఎక్కడిక్కడై నిలిచిపోయాయి. నెంట్లల్ జోన్ డిసీపీ బారీ ఆధ్వర్యంలో కాజీపేట ఏసీపీ తిరుమలరావు, పోలీసు క్లెయర్ చేశారు.



కాటారం పీహెచ్ఎస్ వద్ద రోడ్లపై వడ్డు చెట్లు మడికొండలో రోడ్లపై విరిగిపడిన చెట్లు



మడికొండలో చెట్టు విరిగిపడడంతో ఎక్కడిక్కడై నిలిచిపోయిన వాహనాలు